


वसुंधरा राजे प्रधानमंत्री से मिलीं दिल्ली में

चर्चा है कि उन्हें पार्टी में या सरकार में महत्वपूर्ण पद मिलेगा: यह आरएसएस का दबाव है, पर वह पद मुख्यमंत्री की कुर्सी नहीं है



दिव्या देशमुख ने चैस वर्ल्डकप जीता

गडकरी द्वारा सरकार के काम काज के लिए “निकम्मा” शब्द का इस्तेमाल करने का मतलब क्या है?

आम धारणा है, इस शब्द का इस्तेमाल कोई अनायास उद्गार नहीं, बल्कि सोचा-समझा आक्रमण है, मोदी-शाह के काम काज के तरीके पर

-रेणु मित्तल-
-राष्ट्रदूत दिल्ली ब्यूरो-
नई दिल्ली, 28 जुलाई। राजस्थान की पूर्व मुख्यमंत्री वसुंधरा राजे ने प्रधानमंत्री नरेन्द्र मोदी से मुलाकात की है। यह मुलाकात ऐसे समय में हुई है जबकि, यह चर्चा जोरों पर है कि आर.एस.एस. चाहती है कि वसुंधरा को पार्टी या सरकार में कोई महत्वपूर्ण पद दिया जाए।

इसके साथ ही राजस्थान के मुख्यमंत्री भजनलाल शर्मा भी आज शाम दिल्ली पहुंचे और उन्होंने वरिष्ठ मंत्रियों, जैसे शिवराज सिंह चौहान, मनोहर लाल खट्टर, सी.आर. पाटिल और अन्य नेताओं से मुलाकात की। चर्चा है कि भाजपा नेतृत्व राजस्थान सरकार के प्रदर्शन की गंभीरता से समीक्षा कर रहा है, क्योंकि राज्य नेतृत्व ना तो प्रशासन ठीक से संभ

विचार बिन्दु

अकर्मण्यता के जीवन से यशस्वी जीवन और यशस्वी मृत्यु श्रेष्ठ होती है।

—चंद्रशेखर वेंकट रमण

उपराष्ट्रपति धनखड़ का त्यागपत्र और उसके सबक

21 जुलाई 2025 की रात्रि 9:30 बजे उपराष्ट्रपति जगदीप धनखड़ ने अपने पद से त्यागपत्र देकर, त्यागपत्र को अपने दिवटर (एक्स) अकाउंट पर पोस्ट कर दिया। इस्तीफे का कारण “अस्वस्थता और चिकित्सकीय सलाह” बताया गया। यह बात अविश्वसनीय लगी क्योंकि उस दिन राज्यसभा के मानसून सत्र का पहला दिन था और उन्होंने उसका सभापति के रूप में अच्छी तरह संचालन किया था। वैसे भी खराब स्वास्थ्य होने पर उपराष्ट्रपति पर रहते हुए कहीं अधिक अच्छा इलाज हो सकता है ना कि त्यागपत्र देने के बाद। जगदीप धनखड़ ने अगस्त 2022 में उपराष्ट्रपति का पद संभाला था और उनका कार्यकाल अगस्त, 2027 तक था।

यदि उनके इस्तीफे का कारण स्वास्थ्य नहीं है तो फिर इसके दो ही कारण हो सकते हैं, पहला यह कि उन्होंने सरकार द्वारा अपनी उपेक्षा के कारण अपमानित महसूस करने से अपना पद छोड़ दिया हो और दूसरा यह कि सरकार ने नाराज होकर उनसे त्यागपत्र देने हेतु कहा हो। अटकलों के अनुसार धनखड़ के अपमानित महसूस करने के कारणों में उन्हें उपयुक्त प्रोटोकॉल सुविधा न मिलना, अमेरिकी उप राष्ट्रपति जे डी बांस की भारत यात्रा के दौरान उनकी मुलाकात निश्चित नहीं करना आदि प्रमुख थे। इसी प्रकार, सरकार के द्वारा, विशेष कर सरकार के मुखिया की नाराजगी के कारणों में जस्टिस वर्मा के महाभियोग का प्रस्ताव राज्यसभा में उनके द्वारा स्वीकार कर लिया जाना, सार्वजनिक समारोह में कृषि मंत्री शिवराज सिंह की उपस्थिति में सरकार की आलोचना करना, विप

सार-समाचार उद्यमियों ने ज्ञानचन्द्र को विदाई दी

जालोर, (कासं)। ग्रेनाईट एसोसिएशन जालोर की ओर से सोमवार को पुलिस अधीक्षक ज्ञानचन्द्र यादव का विदाई समारोह का आयोजन किया गया। ग्रेनाईट एसोसिएशन अध्यक्ष राजू चौधरी ने अपने संबोधन में पुलिस अधीक्षक ज्ञानचन्द्र यादव के कार्यकाल की सराहना की एवं उनके सहयोग के लिए आभार व्यक्त किया। पुलिस अधिक्षक ज्ञानचन्द्र यादव ने ग्रेनाईट एसोसिएसन को स्वागत के लिए धन्यवाद करते हुए कहा कि ग्रेनाईट एसोसिएशन जालोर समाजसेवा, शहर के विकास एवं शांति के लिए हमेशा अपना योगदान दे रही है। उन्होंने अपील कि सभी को कोशिश करनी चाहिए की अपनी आने वाली पीढ़ी हमेशा नशामुक्त रहे एवं साईबर क्राईम को रोकने के लिए कहा कि डिजिटल पेमेंट करने वालों को सावधान एवं सचेत रहना चाहिए एवं प्रलोभन में नहीं पड़ना चाहिए। ग्रेनाईट एसोसिएशन के उपाध्यक्ष प्रकाश परमार एवं सुरेश चौधरी ने अपने संबोधन में कहा कि पुलिस अधीक्षक ज्ञानचन्द्र यादव सरल स्वभाव के धनी है एवं उन्होंने जिले में नशामुक्ति का अभियान चलाया, जो अत्यंत सराहनीय रहा। इस अवसर पर अतिरिक्त पुलिस अधीक्षक मोटाराम एवं आई अरविन्द राजपुरोहित का भी स्वागत किया गया।इस अवसर पर ग्रेनाईट एसोसिएशन के अध्यक्ष राजू चौधरी, उपाध्यक्ष प्रकाश परमार, तरूण अग्रवाल, सुरेश चौधरी एवं सचिव हेमैन्द्र भण्डारी, कोशाध्यक्ष दामोदर भूतड़ा एवं सहसचिव पारसमल सुथार, चन्द्राराम कुमावत एवं ग्रेनाईट उद्यमी भंवरसिंह चौधरी, रामनिवास चौधरी, आनन्द खत्री, मदनलाल माली, रामप्रकाश चौधरी ,सत्यनारायण राहड़ी, नन्दकिशोर जेटेलिया ,प्रह्ला

चंबल नदी में पानी की भारी आवक, कोटा बैराज के 12 गेट खोले

कोटा से धौलपुर तक अलर्ट जारी, कोटा बैराज से पानी की निकासी के चलते बस्तियों में पानी भरा

कोटा, (निसं)। चंबल नदी में पानी की भारी आवक हो रही है। कैचमेंट परिया में हुई बारिश का पानी आ रहा है। राणा प्रताप सागर बांध, जवाहर सागर बांध व कोटा बैराज के गेट खोलकर पानी की निकासी की जा रही है।

जल संसाधन विभाग के सहायक अभियंता नितेश कुमार ने बताया कि कोटा बैराज से देर रात एक बजे पानी की निकासी शुरू की है। लगातार बढ़ते हुए 2.90 लाख क्यूसेक पर ले गया गया। इसके लिए कोटा बैराज के 12 गेट खोले हैं। इसी तरह से जवाहर सागर बांध से 2.91 लाख क्यूसेक पानी छोड़ रहे हैं। अधिशासी अभियंता हरीश तिवाड़ी ने बताया कि राणा प्रताप सागर बांध से इस सीजन में दूसरी बार पानी की निकासी की है। इसके तहत मशीन और गेट मिलाकर 1.71 लाख क्यूसेक पानी छोड़ा जा रहा है। कोटा



कोटा बैराज के 12 गेट खोलकर पानी की निकासी की गई।

से धौलपुर तक अलर्ट जारी किया गया है। कोटा बैराज से पानी की निकासी के चलते निचली बस्तियों में पानी भर

गया है। कालीसिंध से भी छोड़ा पानी:- वहीं कोटा जिले में पीकेसी-

ईआरसीपी के तहत बने नौनैरा बैराज से भी पानी की निकासी शुरू की गई है। जल संसाधन विभाग के कनिष्ठ

■ कोटा जिले में पीकेसी-ईआरसीपी के तहत बने नौनैरा बैराज से भी पानी की निकासी शुरू की गई है

अभियंता विक्रांत सैनी ने बताया कि नौनैरा बैराज से तेरह गेट खोलकर 3 लाख क्यूसेक पानी की निकासी की जा रही है, जबकि कालीसिंध नदी में पानी की आवक 2.37 लाख की क्यूसेक है। नौनैरा बैराज से अधिकांश निकासी इस साल की है। दूसरी तरफ चंबल नदी में भी पानी छोड़े जाने के चलते कोटा जिले के मंडावर से बुंदी जिले के कार

जयपुर में 4 इंच से ज्यादा बारिश, सड़कें लबालब

जेके लोन अस्पताल और शहर के निचले इलाकों में भरा पानी

-कार्यालय संवाददाता-

जयपुर। राजधानी जयपुर में दिन भर उमस के बाद सोमवार शाम को भारी बारिश हुई। करीब एक घंटे से अधिक समय की तेज बारिश से जेके लोन हॉस्पिटल और शहर के निचले इलाकों में पानी भर गया। इसके बाद रुक-रुककर बूंदबांदी का दौरा देर रात तक चलता रहा। जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई।

मौसम विभाग के अनुसार आने वाले कुछ घंटों में और बारिश होने की संभावना है। प्रशासन ने लोगों से सावधानी बरतने की अपील की है।

■ सड़कों पर भारी ट्रैफिक जाम लगा, बीच रास्ते में घंटों तक फंसे रहे लोग

दरअसल सोमवार शाम करीब 6.30 बजे तेज बारिश का दौरा शुरू हुआ था, जो 7.30 बजे तक चला। इस दौरान बड़ी संख्या में लोग ऑफिस से घर लौट रहे थे।

शहर की बाहरी कॉलोनिंगों से आने वाले लोग बीच रास्ते में ही अटक गए। तेज बारिश की वजह से सड़क पर पानी भर गया। जाम के हालात बन गए। लोगों को परेशानी का सामना करना पड़ रहा है।

जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई। सबसे ज्यादा जे.एल.एन. मार्ग पर 111.50 मिमी (करीब 4 इंच), सांगानेर में 74 मिमी, कलेक्ट्रेट पर 55 मिमी, चौमूं में 27 मिमी और आमेर में 12 मिमी बारिश हुई। इसके अलावा जयपुर के नरैना में 20 तथा फागी में 12 मिमी बरसत दर्ज हुई।



अजमेर में तेज बारिश ने शहरवासियों की फिर से चिंता बढ़ाई, कई जगह जलभराव

नाले ओवरफ्लो हुये, खानपुरा तालाब की चादर चली, खेतों में फसलें चौपट हुई

अजमेर, (कासं)।गत दिनों जहां भारी बरसात के चलते आनासागर सहित कई बस्तियों में भरे पानी की निकासी अभी तक चल रही है तो वहीं दूसरी ओर शहर में सोमवार सुबह सात बजे से नौ बजे तक दो घंटे कई धीमी तो कहीं तेज बारिश ने शहरवासियों की चिंता बढ़ा दी। कई कॉलोनियों में तो जनजीवन अस्त-व्यस्त हो गया। तेज बारिश के चलते शहर की कई सड़कों पर जलभराव हो गया, जिससे जल निकासी की पुरानी व्यवस्था एक बार फिर फेल नजर आई और लोग कीचड़ व जलभराव से जूझते नजर आए।

सोमवार को अजमेर शहर सहित जिलेभर में तेज बारिश का अलर्ट जारी किया गया था।तेज बारिश से पहाड़ों का पानी बांडी नदी के जरिए आनासागर झील से लगातार आरहा है,जिससे झील से प्रशासन द्वारा निरंतर पानी की निकासी की जा रही है। एस्कैप चैनल में तेज



अजमेर में भारी बरसात से कई नदी-नालों में पानी की आवक हुई।

बहाव के कारण ब्रह्मपुरी का नाला लबालब होने से क्षेत्र के घरों में अभी भी पानी भरा है। आनासागर का पानी

एस्कैप चैनल के जरिए खानपुरा तालाब पहुंचने से तालाब ओवरफ्लो होने से चादर चलने से पानी का सड़कों पर आ

मुख्यमंत्री ने संपूर्णता अभियान में श्रेष्ठ प्रदर्शन के लिए करौली को स्वर्ण पदक दिया

भजनलाल ने एचसीएम रीपा संपूर्णता अभियान सम्मान समारोह में पुरस्कार वितरित किये

■ पिछड़े जिलों को मुख्यधारा में लाने के लिए 2018 से आशान्वित जिला कार्यक्रम शुरु किया गया था। राजस्थान के बारां, जैसलमेर, धौलपुर, करौली व सिरोही जिलों को इसमें शामिल किया था। इसी प्रकार 2023 में आशान्वित ब्लॉक कार्यक्रम में राजस्थान के 27 ब्लॉक शामिल किये गये थे।



मुख्यमंत्री भजनलाल शर्मा ने एचसीएम रीपा में राज्य स्तरीय संपूर्णता अभियान सम्मान समारोह को संबोधित किया। इस अवसर पर उन्होंने अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया।

प्रारंभ किया था। इस कार्यक्रम के अंतर्गत चयनित जिलों में स्वास्थ्य एवं पोषण, शिक्षा, कृषि और जल संसाधन, वित्तीय समावेशन व कौशल विकास तथा बुनियादी ढांचे जैसे पांच महत्वपूर्ण क्षेत्रों में कार्य किया जा रहा है। उन्होंने कहा कि प्रदेश के बारां, जैसलमेर, धौलपुर, करौली और सिरोही जिलों को इसमें सम्मिलित किया गया। वहीं वर्ष 2023 में प्रारम्भ हुए आशान्वित ब्लॉक कार्यक्रम में राजस्थान के 27 ब्लॉकों को भी शामिल किया गया।

कार्यक्रम में मुख्यमंत्री ने सम्पूर्णता अभियान के अन्तर्गत नीति आयोग द्वारा

स्थापित 6 प्रमुख संकेतकों की संतुष्टि में अच्छा प्रदर्शन करने वाले 5 जिलों एवं 23 ब्लॉकों को विभिन्न श्रेणियों में सम्मानित किया। उन्होंने 6 प्रमुख संकेतकों की पूर्ण संतुष्टि वाले जिले करौली को स्वर्ण पदक तथा 4 प्रमुख संकेतकों की पूर्ण संतुष्टि वाले 4 जिलों बारां, धौलपुर, जैसलमेर